

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ৮৪ / ২০২১

উচ্চ শিক্ষা বিভাগ আৰু লোক নিৰ্মাণ (গৃহ আৰু বাস্তীয় ঘাইপথ) বিভাগৰ শীৰ্ষ বিষয়াসকলৰ সৈতে মুখ্যমন্ত্রীৰ
গুৰুত্বপূৰ্ণ বৈঠক

**উচ্চ শিক্ষা প্রতিষ্ঠানসমূহৰ নিৰ্মাণকাৰ্য খৰতকীয়াভাৱে সম্পূৰ্ণ কৰাটো নিশ্চিত
কৰিবলৈ মুখ্যমন্ত্রীৰ নিৰ্দেশ**

**‘অসম ইঞ্জিনিয়াৰিং ছার্টিচেছ বিক্রূইটমেণ্ট বড’ গঠনৰ আনুষ্ঠানিকতা অতি সোনকালে
সম্পূৰ্ণ কৰিবলৈ মুখ্যমন্ত্রীৰ নিৰ্দেশ**

**লোক নিৰ্মাণ (গৃহ আৰু বাস্তীয় ঘাইপথ) বিভাগ দ্বিবিভক্ত কৰি লোক নিৰ্মাণ (গৃহ)
বিভাগক এটা স্বতন্ত্র শাখাৰপে গঢ়ি তুলিবলৈ মুখ্যমন্ত্রীৰ নিৰ্দেশ**

দিছপুৰ, ৪ জুন : দিছপুৰ, ৪ জুন : মুখ্যমন্ত্রী ড° হিমন্ত বিশ্ব শৰ্মাই আজি জনতা ভৱনস্থিত তেওঁৰ
কাৰ্যালয়ৰ সভাকক্ষত উচ্চ শিক্ষা বিভাগ আৰু লোক নিৰ্মাণ (গৃহ আৰু বাস্তীয় ঘাইপথ) বিভাগৰ শীৰ্ষ
বিষয়াসকলৰ সৈতে এক বৈঠকত মিলিত হৈ ৰাজ্যখনত নিৰ্মিয়মাণ বিভিন্ন উচ্চ শিক্ষানুষ্ঠানৰ নিৰ্মাণকাৰ্যৰ
অগ্ৰগতিৰ পৰ্যালোচনা কৰে।

অসমৰ সংখ্যালঘু অধ্যয়িত ঠাইত স্থাপন কৰিবলৈ লোৱা ৯ খন মহিলা মহাবিদ্যালয়ৰ নিৰ্মাণকাৰ্যৰ
পৰ্যালোচনা কৰি এই মহাবিদ্যালয়সমূহৰ নিৰ্মাণৰ কাম অতি সোনকালে আৰম্ভ কৰাৰ বাবে প্ৰয়োজনীয়
পদক্ষেপ ল'বলৈ শিক্ষা বিভাগক মুখ্যমন্ত্ৰীয়ে নিৰ্দেশ দিয়ে। অহা ১৫ আগষ্টৰ ভিতৰত এই আটাইকেইখন
মহাবিদ্যালয়ৰ নিৰ্মাণৰ কাম যাতে একেলগে আৰম্ভ কৰিব পৰা যায় তাৰ ব্যৱস্থা প্ৰহণৰ লগতে দুবছৰৰ
ভিতৰত এই মহাবিদ্যালয়সমূহ পাঠদানৰ বাবে সাজু কৰি তুলিবলৈ মুখ্যমন্ত্ৰীয়ে লোক নিৰ্মাণ (গৃহ আৰু
বাস্তীয় ঘাইপথ) বিভাগক নিৰ্দেশ দিয়ে।

মুখ্যমন্ত্ৰীয়ে ৰাজ্যিক স্ব-অগ্রাধিকাৰ উন্নয়ন পুঁজি আৰু বাস্তীয় উচ্চতৰ শিক্ষা অভিযানৰ অধীনত
হাতত লোৱা আদৰ্শ মহাবিদ্যালয়সমূহৰ নিৰ্মাণকাৰ্যৰো বুজ লয়। ৰাজ্যিক স্ব-অগ্রাধিকাৰ উন্নয়ন পুঁজিৰ
অধীনত নিৰ্মাণকাৰ্য চলি থকা ৬ খন আদৰ্শ মহাবিদ্যালয়সমূহৰ নিৰ্মাণৰ কাম নিৰ্ধাৰিত সময়ৰ ভিতৰত
সম্পূৰ্ণ কৰাৰ লগতে ইয়াৰ বাবে প্ৰয়োজনীয় অতিৰিক্ত পুঁজি পৰিৱৰ্তী বাজেটতে প্ৰদানৰ ব্যৱস্থা কৰা
হ'ব বুলি মুখ্যমন্ত্ৰীয়ে কয়। আনহাতে বাস্তীয় উচ্চতৰ শিক্ষা অভিযানৰ অধীনত হাতত লোৱা যিসমূহ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

আদর্শ মহাবিদ্যালয়সমূহৰ নিৰ্মাণকাৰ্য এতিয়াও আৰম্ভ হোৱা নাই, তাৰ কাৰণ বিশ্লেষণ কৰি অতিশীঘ্ৰে
এই প্ৰতিবন্ধকতাসমূহ আঁতৰ কৰাৰ ব্যৱস্থা গ্ৰহণৰ বাবে বিভাগ দুটাক মুখ্যমন্ত্রীয়ে নিৰ্দেশ দিয়ে। এই
উচ্চ শিক্ষা প্ৰতিষ্ঠানসমূহৰ নিৰ্মাণকাৰ্যত নিযুক্ত ঠিকাদাৰসকল আৰু লোক নিৰ্মাণ (গৃহ আৰু ৰাষ্ট্ৰীয়
ঘাইপথ) বিভাগৰ বিষয়াবৰ্গৰ সৈতে তাৎক্ষণিকভাৱে বৈঠকত মিলিত হৈ লেহেমীয়া প্ৰকল্পসমূহৰ
দ্রুত ৰূপায়ণ নিশ্চিত কৰিবলৈও শিক্ষামন্ত্রী ডাঃ বগোজ পেঁগুক মুখ্যমন্ত্রীয়ে দায়িত্ব অৰ্পণ কৰে।

ৰাজ্যৰ অভিযান্ত্ৰিক শিক্ষা প্ৰতিষ্ঠানসমূহৰ লগতে সকলো বিভাগৰে অভিযন্তাসকলক নিযুক্তিৰ
বাবে এটা স্বতন্ত্ৰ আৰু একক সংস্থা গঠনৰ প্ৰয়োজনীয়তাৰ কথা দোহাৰি ইতিপূৰ্বে ঘোষণা কৰা ‘অসম
ইঞ্জিনিয়াৰিং ছাৰ্টিচেছ বিক্রুইটমেণ্ট বৰ্ড’ গঠনৰ আনুষ্ঠানিকতা অতি সোনকালে সম্পূৰ্ণ কৰিবলৈ মুখ্যমন্ত্রীয়ে
নিৰ্দেশ দিয়ে। পৰৱৰ্তী কেবিনেট বৈঠকতে এই সম্পৰ্কীয় প্ৰস্তাৱ অনুমোদনৰ ব্যৱস্থা কৰা হ'ব বুলিও
তেওঁ জানিবলৈ দিয়ে।

আনহাতে, ৰাজ্যৰ আন্তঃগাঁথনি সবলীকৰণত লোক নিৰ্মাণ (গৃহ আৰু ৰাষ্ট্ৰীয় ঘাইপথ) বিভাগৰ
গুৰুত্বৰ লগতে বিভাগটোৱ কামৰ পৰিসৰৰ কথা বিবেচনা কৰি অতি সোনকালে এই বিভাগটোক
দ্বিবিভক্তকৰণেৰে লোক নিৰ্মাণ (গৃহ) বিভাগক এটা স্বতন্ত্ৰ বিভাগৰৰ পে গঢ়ি তুলিবলৈ মুখ্যমন্ত্রীয়ে
নিৰ্দেশ দিয়ে। এই বিভাগৰ সকলো খালী পদ শীঘ্ৰে পূৰণৰ লগতে প্ৰয়োজনসাপেক্ষে নতুন পদ সৃষ্টিৰ
পদক্ষেপ ল'বলৈও তেওঁ নিৰ্দেশ দিয়ে। বিভাগটোক গতিশীল কৰি তোলাৰ স্বার্থত অতি সোনকালে
ৰাজ্যৰ প্ৰতিথন জিলাতে লোক নিৰ্মাণ (গৃহ) বিভাগৰ জিলা কাৰ্যালয় স্থাপনৰ বাবেও মুখ্যমন্ত্রীয়ে
নিৰ্দেশ দিয়ে।

আজিৰ এই বৈঠকত শিক্ষামন্ত্রী ডাঃ বগোজ পেঁগু, মুখ্যমন্ত্রীৰ প্ৰধান সচিব সমীৰ কুমাৰ সিনহা,
উচ্চ শিক্ষা বিভাগৰ প্ৰধান সচিব বি কল্যাণ চক্ৰবৰ্তী, লোক নিৰ্মাণ (গৃহ আৰু ৰাষ্ট্ৰীয় ঘাইপথ) বিভাগৰ
আয়ুক্ত আৰু বিশেষ সচিব বাজ চক্ৰবৰ্তী, উচ্চ শিক্ষা বিভাগৰ সচিব ড° দীপক মজুমদাৰৰ লগতে
অন্যান্য বিষয়বৰীয়াসকল উপস্থিত আছিল।

প্ৰক্ৰিয়া:
০৪/০৬/২০২১